



पुनर्स्वत्यानानंतरचा सहावा  
रविवार

माझ्यावर तुमची प्रीती असली  
तर तुम्ही माझ्या आज्ञा  
पाळाल .

मी पित्याला विनंती करीन मग  
तो तुम्हाला दुसरा कैवारी  
म्हणजे सत्याचा आत्मा देईल .

## स्वगचि राणी



स्वगचि राणी उल्हास कर - आलेलुया

कारण तू जन्म दिलेला प्रभू येशू खिस्त

आपल्या म्हणण्याप्रमाणे उठला आहे - आलेलुया

आम्हासाठी देवाजवळ विनंती कर - आलेलुया

हे कुमारी मरिये, आनंद व उल्हास कर- आलेलुया

कारण प्रभू खरोखर उठला आहे - आलेलुया

## आपण प्रार्थना करू याः

हे परमेश्वरा, तुझा पुत्र आमचा प्रभू येशू  
ख्रिस्त याच्या पुनरुत्थानाने तू सर्व जगाला  
आनंदीत केले आहेस. त्याची माता कुमारी  
मरिया हिच्या विनंतीमुळे आम्हाला अनंत  
जीवनाचा आनंद मिळावा अशी कृपा कर.  
ही प्रार्थना आम्ही आमच्या प्रभू ख्रिस्ताद्वारे  
करतो. आमेन.

## ख्रिस्तशरीर स्वीकार गीत

धृ. यावे | पवित्र आत्म्या यावे |

१. यावे | पवित्र आत्म्या यावे |

दिव्य प्रकाशा पसरित यावे |

पतितजनांच्या जनका यावे |



*Come Holy Spirit*

२ . सकलदीनदातारा यावे ।

यावे । हृदय प्रकाशा यावे ।

उत्तम दुःखनिवारक यावे ।

३ . मधुसुखदायक हृदयअतिथ्या ।

मधुउपहार तू श्रमस्वास्थ्या ।

तप्त मना तू शीतल छाया ।

# प्रास्ताविक विधी

धर्मगुरुः पिता आणि पुत्र आणि  
पवित्र आत्मा ह्यांच्या नावे.

लोकः आमेन.

**धर्मगुरु हात विस्तारून लोकांना अभिवादन करीत म्हणतात :**

**धर्मगुरु :** आपल्या प्रभू येशू खिस्ताची  
कृपा आणि परमेश्वराची प्रीती आणि  
पवित्र आत्म्याचा सहवास तुम्हांला लाभो .

**लोक :** आणि तुमच्या अंतर्यामी

**किंवा**

**धर्मगुरु** : तुम्हांला कृपालाभ होवो  
आणि आपल्या देवपित्याकडून आणि  
प्रभू येशू ख्रिस्ताकडून शांतिलाभ  
होवो .

**लोक** : आणि तुमच्या अंतर्यामी

**किंवा**

**धर्मगुरु** : प्रभू तुम्हांबरोबर असो .

**लोक** : आणि तुमच्या अंतर्यामी .

**किंवा**

**विशप** : तुम्हांला शांती असो .

**लोक** : आणि तुमच्या अंतर्यामी .

## पश्चात्ताप विधी

**धर्मगुरुः** प्रिय बंधुभगिनीनो, पवित्र  
रहस्ये साजरी करण्यासाठी आपण  
पात्र ठरावेत म्हणून आपल्या पापांची  
कबुली देऊ या.

**लोकः सर्वशक्तिमान् परमेश्वराजवल**  
व तुम्हा बंधुभगिर्नांजवल मी कबूल  
करतो की कल्पनांनी, शब्दांनी,  
कृत्यांनी व हयगायीने मी फार पापे  
केली आहेत.

**सर्वजण छतीवर हलकेच प्रहार करून म्हणतात :**

माझा अपराध, माझा अपराध, माझा  
फार मोठा अपराध .

त्यानंतर पुढे म्हणतात :

म्हणून नित्य कुमारी धन्य मरिया, सर्व  
देवदूत व सर्व संत ह्यांना व तुम्हा  
बंधुभगिर्नींना मी विनंती करतो की

माझ्यासाठी आपल्या प्रभू  
परमेश्वराजवळ प्रार्थना करा .

त्यानंतर धर्मगुरु क्षमादानाची प्रार्थना म्हणतात :

सर्वशक्तिमान परमेश्वर आहांवर दया करो  
व आमच्या पापांची क्षमा करून आहांला  
सार्वकालिक जीवनाकडे नेवो .

लोक : आमेन .

**स्तुती गीत**

**परम इशाला स्वर्गाति गौरव**

**सज्जनांना देव शांती देवो**

**आम्ही तव स्तुति करितो रे देवा**

**धन्यवाद नावा देतो सदा**

**भजन पुजन करितो रे सेवा**

**महिमा हो गावा मुखे नीत**



प्रभू देवपित्या प्रभो परमेशा  
विश्वेशा स्वर्गेशा शक्तीशाली  
नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूखिस्ता  
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी दया करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू खिस्ता



## प्रभूशब्द विधी

पहिले वाचनः प्रे. कृत्ये ८०५-८, १४-१७

त्यांनी त्याच्यावर आपले हात ठेवले  
आणि त्यांना पवित्र आत्मा मिळाला.

वाचक : प्रभूचा शब्द

लोक : देवाला धन्यवाद

प्रतिसाद स्तोत्र

स्तोत्र ६६ : १-७, १६, २०

प्रतिसाद :

सर्व लोकहो,

परमेश्वराचा जयजयकार करा.

## प्रभूशब्द विधी

दुसरे वाचनः १ पेत्र ३ : १५-१८

येशू खिस्त देहरूपात जिवे मारला गेला  
आणि आत्म्यात जिवंत झाला .

वाचकः प्रभूचा शब्द

लोकः देवाला धन्यवाद



जयघोष

आलेलुया

आलेलुया

आलेलुया



**शुभवर्तमान :**

**धर्मगुरु :** प्रभू तुम्हांबरोबर असो.

**लोक :** आणि तुमच्या अंतर्यामी

**धर्मगुरु :** योहान लिखित पवित्र

शुभवर्तमानातून घेतलेले वाचन.

**लोक :** हे प्रभो, तुझा गौरव असो.

योहान : १४ : १५ - २१

मी पित्याला विनंती करीन,  
मग तो तुम्हाला दुसरा कैवारी दे॒इल .

धर्मगुरुः प्रभूचे शुभवर्तमान,  
लोकः हे प्रभू येशू खिस्ता, तुझी  
स्तुती असो .

प्रेषितीय श्रद्धाप्रकटन

स्वर्ग आणि पृथ्वी ह्यांचा उत्पन्नकर्ता,  
सर्वसमर्थ परमेश्वर पिता,  
आणि त्याचा एकुलता पुत्र,  
येशू खिस्त, आपला प्रभू,  
ह्यांच्यावर मी विश्वास ठेवतो .

तो पवित्र आत्माच्या योगाने गर्भी संभवला,  
कुमारी मरियेपासून जन्मला,  
पोन्ती पिलाताच्या अंमलाखाली  
त्याने दुःख भोगले,  
त्याला कुसावर खिळण्यात आले,  
तो मरण पावला, त्याला पुरण्यात आले,  
तो अधोलोकांत उतरला;

तो तिस-या दिवशी मेलेल्यांतून उठला,

## स्वर्गात चढला

आणि तो सर्वसमर्थ परमेश्वर पित्याच्या

उजवीकडे विराजमान झाला आहे;

तेथून तो जिवंत आणि मेलेले

ह्यांचा न्याय करण्यासाठी पुन्हा येईल.

पवित्र आत्मा,  
पवित्र केंथलिक ख्रिस्तासभा,  
संतांचा एकोपा, पापांची क्षमा,  
देहाचे पुनरुत्थान  
आणि सर्वकाळचे जीवन  
ह्यांवर माझा विश्वास आहे. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक.

## अर्पण गीत

धृ. प्रेमे आणिली तुज अर्पिण्या,  
भेट ही माझी स्वीकार तू  
माझ्या पित्या, माझ्या पित्या  
१. तनमन माझे सर्वांचि तुझे  
तुजविण मज प्रभू कुणी न दुजे  
आणियले हृदय देण्या



२. द्राक्षारस भाकर आम्ही अपितो  
रुद्धिर शरिरी तू परिवर्ती  
जीवन नवे आम्हा देई प्रभू



# ख्रिस्तशरीर विधी

**धर्मगुरु :** बंधुभगिनींनो, माझे आणि  
तुमचे हे वलिदान सर्वशक्तिमान  
परमेश्वर पित्याला मान्य ठावे म्हणून  
प्रार्थना करा.

**लोक :** प्रभूच्या नावाचे गुणगान व  
गौरव क्हावे, आमचे आणि त्याच्या  
अखिल पवित्र ख्रिस्तसभेचे कल्पाण  
क्हावे म्हणून तुमच्या हातून  
अर्पण केलेल्या बलिदानाचा  
प्रभू स्वीकार करो.

## आभारघोष प्रार्थना

**धर्मगुरु :** प्रभू तुम्हांबरोबर असो .

**लोक :** आणि तुमच्या अंतर्यामी .

**धर्मगुरु :** तुमची अंतःकरणे प्रभूकडे  
लावा .

**लोक :** आम्ही ती लावली आहेत .

**धर्मगुरु** : प्रभू आपला परमेश्वर याचे  
आभार मानू या.

**लोक** : ते योग्य व रास्त आहे.

**धर्मगुरु :** श्रद्धेचे रहस्य

**लोक :**

(अ) हे प्रभो, तू पुन्हा येईपर्यंत  
आम्ही तुझ्या मृत्यूची घोषणा करतो  
आणि तुझे पुनरुत्थान जाहीर करतो .

**किंवा**

(ब) हे प्रभो, जेव्हा आम्ही ही भाकर सेवन करतो आणि या प्याल्यातून प्राशन करतो, तेव्हा तू पुन्हा येईपर्यंत आम्ही तुळ्या मृत्यूची घोषणा करतो.

किंवा

(क) हे जगाच्या तारणकत्या, आमचे  
तारण कर. तू आहांला तुझ्या  
कुसाद्वारे आणि पुनरुत्थानाद्वारे मुक्त  
केले आहेस.

# खिस्तशरीर स्वीकार विधी

**धर्मगुरु :** तरणाच्याची आज्ञा आणि  
त्याची ईश्वरी शिकवण ह्यांनी प्रेरित  
होऊन आमी धैयपूर्वक म्हणतो :

आमच्या स्वर्गातील बापा,  
तुझे नाव पवित्र मानले जावो .

तुझे राज्य येवो .

जसे स्वर्गात तसे पृथ्वीवरही

तुझ्या इच्छेप्रमाणे होवो .

आमची दररोजची भाकर

आज आम्हांला दे .

जशी आम्ही आमच्या अपराध्यांना

क्षमा करतो

तशी तू आमच्या अपराधांची क्षमा कर

आणि आम्हांला मोहप्रसंगी

पडू देऊ नकोस

पण वाईटापासून आम्हांला सोडव.

**धर्मगुरु** : हे प्रभो, सर्व प्रकारच्या वाईटांपासून आम्हाला सोडव असे आम्ही विनवितो. या जीवनात आम्हाला कृपापूर्वक शांती दे म्हणजे, दिव्य आशेची आणि आमचा तारणारा येशू खिस्त ह्याच्या आगमनाची वाट पाहात असताना, तुझ्या दयेच्या साहाय्याने आम्ही पापांपासून मुक्त राहू व सर्व प्रकारच्या चिंता विवंचनेपासून सुरक्षित असू :

**लोक :** कारण राज्य, अधिकार  
आणि गौरव सदासर्वदा  
तुझा आहे.

**धर्मगुरु** : प्रभूची शांती तुम्हांवरोबर  
सदासर्वदा असो.

**लोक** : आणि तुमच्या अंतर्यामी.

**धर्मगुरु** : आपण एकमेकांना शांतीवंदन  
करू या.

**धर्मगुरु** : हे पाहा, परमेश्वराचे  
कोकरू, जगाची पापे दूर करणारे हे  
परमेश्वराचे कोकरू पाहा ! या  
कोकराच्या भोजनास बोलावण्यात  
आलेले धन्य .

**लोक :** हे प्रभो, तू माझ्या छताखाली  
यावेस इतकी माझी योग्यता नाही;  
परंतु एक शब्द मात्र बोल म्हणजे  
माझा आत्मा बरा होईल .

**ख्रिस्तशरीर स्वीकार गीत**

**धृ. पावन मधुर परम प्रसाद**

**ख्रिस्त विराजे मम हृदयात**

**१. आनंदाचे आले भरते**

**ख्रिस्त सखा माझा मज भेटे**

**पार निमाला सकल विषाद**



२ . पावन माझी तनू जाहली

शतदिप माला हृदी उजळली

प्रेमाश्रू येती नयनात

३ . प्रभुरायाची शुभद पाऊले

सेवाया मज भाग्य लाभले

भाग्यवंत मी थोर जगात



ख्रिस्तशरीर स्वीकार गीत

धू. पवित्र आत्मा ये ज्ञाणि रे

कृपादान तव धेऊनी रे

१. सांत्वनकर्ता तू भगवान

परमपित्याचे तू वरदान

प्रेमाग्नी तू जीवन सरिता

तुजला अमुचा प्रणाम रे



२ . देवपित्याचे दे मज ज्ञान

इशपुत्रावर भाव महान

उभयापासुनि तू निघतोसी

ही श्रद्धा मनि जागव रे



३ . परमपित्याचे गाऊ गान

मृत्युंजय प्रभुला सन्मान

पवित्र आत्मा देव सनातन

ह्याला अमुचे वंदन रे





## सिनडसाठी प्रार्थना

हे पवित्र आत्म्या,  
तुझ्या नावाने एकत्र येऊन  
आम्ही तुझ्या समोर उभे राहतो .  
तू आमचा एकमेव मार्गदर्शक आहेस,  
आमच्या हृदयात तू वस्ती कर;



आम्ही पुढे कसे जावे  
याबद्दल आम्हाला मार्गदर्शन कर  
आणि त्या मार्गाशी आम्हाला एकनिष्ठ ठेव.  
आम्ही दुर्बल आणि पापी आहोत;  
अस्थिरतेपासून आम्हाला दूर ठेव;  
अझानाने आमचा मार्ग  
भ्रष्ट होऊ देऊ नकोस,

# पक्षपाताचा आमच्या कृतीवर

प्रभाव पडू देऊ नकोस.



हे पवित्र आत्म्या,

तुझ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे

ऐक्त्र वाटचाल करू

आणि सत्याच्या व योग्यतेच्या  
मार्गापासून आम्ही भरकटणार नाही .  
पिता आणि पुत्र ह्यांच्या ऐक्यात  
तू सर्वत्र आणि सर्वकाळ कार्य करतोस  
त्या तुझ्याकडे हे सर्व आम्ही मागतो .

आमेन !



## समारोप विधी

धर्मगुरुः प्रभू तु महांबरोबर असो ।

लोकः आणि तु मध्या अंतर्यामी

[विशपः प्रभूचे नव धन्य असो ।

लोकः आता आणि सदासर्वदा ।

**विशेष :** प्रभूचे नाव हाच आमचा  
आसरा .

**लोक :** त्याने स्वर्ग आणि पृथ्वी  
उत्पन्न केली . ]

**धर्मगुरु** : सर्वसमर्थ परमेश्वर पिता  
आणि पुत्र + आणि पवित्र  
आत्मा तुम्हांला आशीर्वाद  
देवो.

**लोक** : आमेन.

धर्मगुरुः जा, मिस्सा समाप्त झाली  
आहे.

लोकः देवाला धन्यवाद

किंवा

**धर्मगुरु : जा आणि प्रभूच्या**

**शुभवर्तमानाची घोषणा करा .**

**लोक : देवाला धन्यवाद**

**किंवा**

**धर्मगुरुः** तुमच्या जीवनाने प्रभूचा  
गैरव करीत शांतीने जा .

**लोकः** देवाला धन्यवाद .

किंवा

**धर्मगुरुः** शांतीने जा .

**लोकः** देवाला धन्यवाद .

अंतिम गीत

धृ. नभात घुमला विजयनिनाद

आज सुखाची झाली प्रभात

१. मृत्युंजय येशू खिस्त

खिळला होता कूसावरी

मृत्यूतून उढूनी आता उभा आमुच्या सामोरी

विजयतुतारी घुमे नभात

२. प्रभूयेशूचे बलिदान

प्रभू देवाने स्वीकारीले

मानवास करुनी मुक्त

द्वार स्वर्गाचे उघडीले

पापांचा जाहला निःपात

अंतिम गीत

धृ. जय जय करा पुकार प्रभूचा

जयजय करा पुकार

येशू उठला मरणातून

पापाचा झाला संहार

१ . देवपित्याच्या प्रियकर नंदन  
मृत्यु नाशूनी देई दर्शन  
करु तयाच्या चरणी वंदन  
येशू तारणहार

धर्मप्रांतीय उपासना व संगीत आयोग, वसई

